

## मानसी गैस एजेंसी जांच में गंभीर अनियमितताओं के संकेत

संचालक पक्ष के तेवर से बढ़ा विवाद

नवभारत न्यूज  
अमरपाटन 18 अप्रैल, कलेक्टर मैहर के निर्देश के बाद मानसी गैस एजेंसी में हुई जांच के दौरान आज बड़ा विवाद सामने आया। संयुक्त व्यापारी संघ के ज्ञान पर कार्रवाई करते हुए फूड अधिकारी श्री बृजेंद्र जड़िया टीम के साथ मौके पर पहुंचे और सघन जांच शुरू की। जांच के दौरान शिकायतकर्ताओं के बयान दर्ज किए गए और मौके पर ही

पंचनामा तैयार किया गया। मौहारिया गांव स्थित गोदाम में गैस सिलेंडरों के स्टॉक, रजिस्टर और वितरण व्यवस्था की बारीकी से जांच की गई, जिसमें कई गंभीर अनियमितताओं की आशंका जताई जा रही है। इसी दौरान एजेंसी संचालक पक्ष के पति ने तोखे तेवर दिखाते हुए कथित रूप से कहा कि "मैं किसी भी हालत में हस्ताक्षर नहीं करूंगा, न ही मेरी संचालिका पत्नी यहां आएगी हस्ताक्षर करने। अगर ऐसा है तो एजेंसी बंद ही क्यों न हो जाए।"



इस बयान से मौके पर हड़कंप की स्थिति बन गई और कुछ समय के लिए माहौल गरमा गया। संयुक्त व्यापारी संघ के अध्यक्ष

श्री नरेन्द्र कुमार अग्रवाल ने बताया कि एकल ही संयुक्त व्यापारी संघ द्वारा कलेक्टर मैडम को ज्ञान सौंपकर मानसी गैस एजेंसी की अनियमितताओं की शिकायत की गई थी, जिस पर आज प्रशासन ने त्वरित कार्रवाई की है।" जांच के दौरान उपभोक्ताओं ने डिलीवरी में देरी, मनमानी और पारदर्शिता की कमी जैसे कई गंभीर आरोप लगाए, जिन्हें अधिकारियों ने संज्ञान में लिया है। पूरी कार्यवाही के दौरान इलेक्ट्रॉनिक एवं प्रिंट मीडिया

मौजूद रही। संयुक्त व्यापारी संघ के पदाधिकारी एवं बड़ी संख्या में उपभोक्ता भी मौके पर उपस्थित रहे। प्रशासन ने स्पष्ट किया है कि पंचनामा तैयार कर विस्तृत रिपोर्ट कलेक्टर मैहर को सौंपी जाएगी, जिसके आधार पर सख्त कार्रवाई तय की जाएगी। संयुक्त व्यापारी संघ ने चेतावनी दी है कि आमजन के साथ किसी भी प्रकार की तानाशाही बर्दाश्त नहीं की जाएगी और जरूरत पड़ने पर आंदोलन और तेज किया जाएगा।



## धूमधाम से निकाली जाएगी भगवान परशुराम की शोभायात्रा

नवभारत न्यूज  
नागौद 18 अप्रैल, भगवान विष्णु के छठे अवतार धर्म और नीति की प्रतिमूर्ति भगवान परशुराम जन्मोत्सव नागौद नगर में बड़े ही धूमधाम और उल्लास के साथ दिनांक 20 अप्रैल 2026 दिन सोमवार को मनाया जाएगा जिसकी सभी तैयारियां पूरी हो चुकी हैं। कार्यक्रम स्थल बरकोनिया मंदिर नागौद में दोपहर 12:00 से 2:00 बजे तक भगवान परशुराम जी की पूजा हवन तथा 2:00 बजे 4:00 बजे तक कार्यक्रम के मुख्य अतिथि एवं मुख्य

वक्ता श्री श्री 1008 श्री डा.मदन गोपालदास स्वामी जी महाराज पीठाधीश्वर प्रथम मुखारविंद कामलाथाथ स्वामी धाम चित्रकूट होंगे स्वामी जी के आशीर्वाद वचन के बाद शाम 4 बजे से नागौद नगर के प्रमुख मार्गों में भगवान परशुराम जी की भव्य शोभायात्रा बड़े ही उत्साह के साथ निकाली जाएगी शोभा यात्रा का समापन पुनः बरकोनिया मंदिर में शाम 6:00 बजे होगा सर्व ब्राह्मण समाज नागौद द्वारा सभी सनातन प्रेमियों से 20 अप्रैल को बरकोनिया मंदिर नागौद में उपस्थित होने का आग्रह किया गया है।

## रामनगर में महिला स्वास्थ्य सेवाओं को नई मजबूती

नवभारत न्यूज  
रामनगर 18 अप्रैल, क्षेत्र की महिलाओं के लिए एक बड़ी राहत भरी खबर सामने आई है। रामनगर के सामुदायिक स्वास्थ्य केंद्र में अब गायनेकोलॉजिस्ट डॉक्टर की नियुक्ति हो गई है, जिससे महिलाओं को अब इलाज के लिए दूर-दराज के शहरों की ओर नहीं भटकना पड़ेगा। जानकारी के अनुसार, सामुदायिक स्वास्थ्य केंद्र रामनगर में डॉ. वंदना पटेल ने गायनेकोलॉजिस्ट के रूप में अपनी सेवाएं देना शुरू कर दिया है। डॉ. वंदना पटेल, भाजपा जिला उपाध्यक्ष गोरालाल पटेल की पुत्री



रूप से कमजोर वर्ग की महिलाओं को बड़ा लाभ मिलेगा, जिन्हें पहले इलाज के लिए लंबी दूरी तय करनी पड़ती थी। स्थानीय नागरिकों ने इस पहल का स्वागत करते हुए कहा कि यह नियुक्ति क्षेत्र की स्वास्थ्य व्यवस्था को मजबूत करने की दिशा में एक महत्वपूर्ण कदम है। वहीं महिलाओं ने भी उम्मीद जताई है कि अब उन्हें समय पर बेहतर इलाज मिल सकेगा। स्वास्थ्य विभाग को इस पहल से रामनगर में महिला स्वास्थ्य सेवाओं में सुधार की उम्मीद जताई जा रही है, जिससे आने वाले समय में मातृ एवं शिशु मृत्यु दर में भी कमी आ सकती है।

## ज्ञानोदय विद्यालय आमिन का जंगल सफारी रिसोर्ट में हुआ भव्य वार्षिकोत्सव

वैशेष अतिथि हरीश कान्त त्रिपाठी (जिला पंचायत सदस्य, सभापति वन समिति) व क्षेत्रीय लोकप्रिय समाज सेवक समाज शुभचिन्तक एवं सम्मानित अतिथि अमृता सिंह, दीपक पटेल (बघेली कलाकार) एवं डॉ. अमृतल द्विवेदी ब्लाक मैडिकल ऑफिसर गोबिन्दगढ़ एवं कार्यक्रम के मंच संचालक प्रोफेशनल एंकर गौरव पाण्डेय और व्यवस्थापक हर्षित सिंह चंदेल व कार्यक्रम के मुख्य मार्गदर्शक हरी सिंह चंदेल और मानी जानी हस्तियां आदि लोगों ने कार्यक्रम का आनंद लिया। कार्यक्रम का शुभारंभ गुरु खोडरी नाथ स्वामी के द्वारा दीप प्रज्वलित करने के पश्चात् सांस्कृतिक कार्यक्रम, रंगारंग कार्यक्रम, विज्ञान प्रदर्शनी, बघेली संस्कृति हमारी धरोहर हमारी पहचान, पुरस्कार वितरण सम्पन्न कराया गया जिसमें क्षेत्रीय नेता हरीश कान्त त्रिपाठी ने अपने अच्छे विचारों से सभी उपस्थित सज्जनों और अघ्नतर छात्र-छात्राओं को सम्बोधित किये। वहीं गिनी भैया, एवं सेवानिवृत्त शिक्षक दिनेश सिंह कस्तुरा, राजेंद्र सिंह प्राचार्य शा. बालक उच्चतर माध्यमिक विद्यालय मुकुन्दपुर आदि - आदि वरिष्ठ हस्तियों के द्वारा अपने-अपने उद्बोधन व विचार व्यक्त किये। कार्यक्रम में अशोक द्विवेदी सेवानिवृत्त प्राचार्य, नागेश मिश्रा एस आई चौकी प्रभारी मुकुन्दपुर दीपक पयासी धोबड़, शैलेन्द्र सिंह चंदेल, जय प्रकाश तोमर धोबड़, शिवम मिश्रा धोबड़, कैलास तिवारी अध्यक्ष सेवा सहकारी समिति मर्यादित धोबड़, मोहम्मद इसहाक मदन वरिष्ठ पत्रकार और भारी संख्या में लोग उपस्थित रहे तथा समस्त ज्ञानोदय विद्यालय परिवार में छात्र-छात्राएं और शिक्षक गण कार्यक्रम का आनंद लिये। कार्यक्रम बहुत ही रोचक रहा। वहीं कार्यक्रम के समापन पर हर्षित सिंह चंदेल व्यवस्थापक ज्ञानोदय विद्यालय द्वारा सभी का आभार व्यक्त किया गया।

## कक्षा-12वीं के 29 विद्यार्थी 25 हजार रुपए की प्रोत्साहन राशि के पात्र

ज्ञान गंगा पब्लिक हायर सेकेंडरी स्कूल, रामपुर बाघेलान का परीक्षा परिणाम रहा अबल

नवभारत न्यूज  
रामपुर बाघेलान 18 अप्रैल, माध्यमिक शिक्षा मंडल द्वारा जारी परीक्षा परिणाम में ज्ञान गंगा पब्लिक हायर सेकेंडरी स्कूल, रामपुर बाघेलान के विद्यार्थियों ने उत्कृष्ट प्रदर्शन करते हुए विद्यालय का नाम गौरवान्वित किया। प्रास जानकारी के अनुसार कक्षा 12वीं के 29 विद्यार्थी शासन की महत्वपूर्ण योजना 25,000 रु की प्रोत्साहन राशि के पात्र हैं जिन्होंने 75 प्रतिशत के ऊपर अंक



अर्जित किये हैं। विशेष गौरव का विषय - हाई स्कूल (10वीं) की छात्रा अमृता दहागत ने 97.2% अंक प्राप्त कर रामपुर नगर के विद्यालयों में सर्वाधिक अंक अर्जित कर विद्यालय का नाम गौरवान्वित किया है। वहीं कक्षा 10वीं टॉपर्स - अमृता दहागत

(85.2%), अंश सिंह बघेल (84.0%), राज सिंह (84.0%), निर्मल गुप्ता (83.8%), अखिल मिश्रा (83.6%), आयुषी सिंह (82.4%), रिया गुप्ता (82.0%), अरुण सिंह (81.0%), आस्था पाण्डेय (80.2%) अर्जित किया है। वहीं कक्षा 12वीं मेधावी विद्यार्थी प्रिया प्र. प्रजापति 90.2%, पास प्रजापति 87.0%, श्रेयांश त्रिपाठी 86.2%, अनुराग सिंह 85.4%, रोजी बी 84.4%, ओमी गुप्ता 82.8%, सागर विश्वकर्मा 82.6%, उरकप निगम 82.6%, पियुष सिंह गहरवार 81.2%, गोपाल सोनी 81.0%, दिशा त्रिपाठी 81.0%, अंश मिश्रा 80.8%, प्रिखा ताम्रकार (80.8%), ऋराज द्विवेदी (97.2%), किशन प्रजापति (94.6%), शौर्य गुप्ता (93.4%), तनीषा सिंह (89.8%), साक्षी गुप्ता (89.8%), रविराज कोल (89.2%), रूबी साहू (88.8%), सौरभ नामदेव (86.8%), विनय कुचबंधीया (86.2%), प्रिया साकेत (85.8%), काजल साकेत

79.4%, अर्पिता मिश्रा 79.4%, अनुज सिंह 79.0%, नमी सिंह 79.0%, आमोद पटेल 78.4%, शरत अग्निहोत्री 78.0%, मोहम्मद महबूब 77.6%, अनिकेत दुबे 77.4%, शुभो सिंह बघेल 77.0%, पियुष कुमार तिवारी 76.6%, तीसरी रजा 76.4%, श्रेयांश गुप्ता 76.2%, ऋषा सिंह 76.2%, मयंक सिंह 75.8%, विकास नामदेव 75.2%, प्रथा पाण्डेय 75.2%, अंक अर्जित किये हैं। बच्चों की इस उपलब्धि पर विद्यालय परिवार ने समस्त छात्र-छात्राओं, अभिभावकों एवं शिक्षकों को हार्दिक बधाई एवं उज्वल भविष्य की शुभकामनाएं।

## धुनवारा के मां दुर्गा शिक्षा निकेतन स्कूल का कक्षा 10वीं में शानदार प्रदर्शन

नवभारत न्यूज  
अमदा 18 अप्रैल, मैहर जिले के धुनवारा स्थित मां दुर्गा शिक्षा निकेतन हायर सेकेंडरी स्कूल ने वर्ष 2026 के कक्षा 10वीं के परीक्षा परिणामों में उत्कृष्ट प्रदर्शन करते हुए एक बार फिर अपनी शैक्षणिक श्रेष्ठता सिद्ध की है। कक्षा 10वीं के परिणामों में प्रकृति तिवारी एवं अनूपका प्रजापति ने 97.2% अंक प्राप्त कर संयुक्त रूप से प्रथम स्थान हासिल किया। वहीं अना सोनी 95.2% अंकों के साथ द्वितीय तथा सिम्पन कोर 90.4% अंकों के साथ तृतीय स्थान पर रही। अन्य टॉप 10 विद्यार्थियों में पूर्णिमा पटेल (89.4%), सचिन कुशवाहा



(89.2%), तुषि पाण्डेय (85.2%), सांस्कृतिक तिवारी (83.8%), तेजस्वी चौबे (83.8%), सत्यम पटेल (82.2%), सत्यप्रकाश रवि (81.8%), एवं दीपिका शिवहर (79.2%) शामिल रहे, जिन्होंने विद्यालय का नाम गौरवान्वित किया। विद्यालय के संचालक संजय कुमार शुक्ला, प्राचार्य एवं समस्त शिक्षकगण ने सभी सफल विद्यार्थियों को बधाई देते हुए उनके उज्वल भविष्य की कामना की। उन्होंने इस सफलता का श्रेय विद्यार्थियों की कड़ी मेहनत, अभिभावकों के सहयोग और शिक्षकों के मार्गदर्शन को दिया। विद्यालय के इस शानदार प्रदर्शन से क्षेत्र में हर्ष का माहौल है और चारों ओर इसकी सराहना की जा रही है।

## भोपाल के भेल मैदान में शिक्षकों का प्रदर्शन

नवभारत न्यूज  
नागौद 18 अप्रैल, भोपाल की भेल दशहरा मैदान में शिक्षकों की लाखों की संख्या में आज भोपाल पहुंच कर प्रदर्शन किया। प्रदर्शन की प्रमुख मांग झुझड़ हटाने की मांग रही। जिससे सरकार के द्वारा दिनांक 17/4/26 को सरकार लगा रिव्यू सुप्रीम कोर्ट में लगा दिया गया है एवं सबसे प्रमुख नियुक्त दिनांक से वरिष्ठता दिनांक के लिए आज प्रदेश के संयुक्त मोर्चा के प्रदेश अध्यक्षों



द्वारा यह आशासन दिया गया कि जल्द से जल्द हम लोगों को नियुक्त दिनांक से वरिष्ठता मिलेगी यह भेल मैदान में इस मुद्दे में प्रमुख रूप से सतना जिले के सभी जिला अध्यक्षों एवं पदाधिकारी की भोपाल में उपस्थिति रही।

## पीएमश्री के मेधावी विद्यार्थियों का हुआ समारोहपूर्वक अभिनंदन

नवभारत न्यूज  
नागौद 18 अप्रैल, पी.एम.श्री.शासकीय हाई स्कूल नागौद में मंडल परीक्षा (कक्षा 10) में अबल आने वाले छात्रों का सम्मान समारोह आयोजित कर अभिनंदन किया गया। विद्यालय के प्राचार्य ए.पी.सिंह द्वारा छात्रों का माल्यार्पण कर उन्हें मीठा खिलाया गया एवं उज्वल भविष्य के लिए शुभ कामनाएं देते हुए समुचित मार्गदर्शन प्रदान किया गया। उत्कृष्ट परीक्षा परिणाम लाने के लिए सभी शिक्षक शिक्षिकाओं ने



छात्रों को बधाई देते हुए शुभ कामनाएं प्रेषित कर खुशी का इजहार किया। उपर छात्रों ने भी विद्यालय के छोटे भाई बहनों को प्रेरणादायक उद्बोधन दिया। 80% से अधिक अंक प्राप्त करने वाले विद्यार्थियों भीम सिंह कुशवाहा 94.94%, आम चौधरी 92.8%, विजय वर्मा 89.2%, विमल प्रजापति 89%, आम प्रकाश कुशवाहा 86.8%, मोहन कोरी 85.8%, प्रियांश शुक्ला 85.6%, कृष्ण सिंह 83.2%, आकांक्षा वर्मा 82.2%, रौनक पाल 80.8%। विद्यालय के 29 छात्र प्रथम

श्रेणी एवं 16 छात्र द्वितीय श्रेणी में उत्तीर्ण होकर विद्यालय को गौरवान्वित किया है। विद्यालय परिवार की ओर से सभी छात्रों को बधाई एवं शुभ कामनाएं। कार्यक्रम का संचालन श्रीमती रत्ना सिंह ने किया। इस अवसर पर शिक्षक श्रेता सिंह, बृजबाला प्रजापति, राकेश प्रताप सिंह, सोमा चौरसिया, नायत्री सिंह, शोली सिंह, नीलम गुप्ता, मनीषा मिश्रा, माया, अमिता श्रवास्तव, ज्योति सिंह, आशीष कुमार गर्ग, रश्मि सिंह, मिनाली सराफ, मैथिली, सुधा सोनी, दीपक रैकवार उपस्थित रहे।

## रजरवार हनुमान मंदिर से निकाली गई कलश यात्रा

नवभारत न्यूज  
कोटर 18 अप्रैल, जिले के कोटर क्षेत्र अंतर्गत रजरवार गांव में श्री हनुमान जी मूर्ति की प्राण प्रतिष्ठा को लेकर धार्मिक माहौल बना हुआ है। यहां हनुमान मंदिर से 18 अप्रैल को दोपहर 2 बजे भव्य कलश यात्रा का आयोजन किया गया। जिसमें प्रमुख रूप से अभय सीएनजी के संचालक गुलाब शुक्ला पूर्व विधानसभा प्रत्याशी रामशंकर पयासी जनपद सदस्य विनोद तिवारी रामदयाल पयासी नरेंद्र पाण्डेय रमेश मिश्रा कोटर



डॉक्टर तारा प्रसाद शुक्ला मानसिंह तिवारी नंद कुमार पांडे तरुणेंद्र पांडे रिंकु द्विवेदी संजय तिवारी पुष्पेंद्र पांडे संतप्रसाद पयासी चंदन पांडे सहित काफी संख्या में नवयुवक शामिल हुए। यह यात्रा रजरवार से प्रारंभ होकर इटौर, मैनपुर, अकोना होते हुए उड़व धाम कोटर अंबर बिहारा टिकुरी किचवारिया,

ढोडी, मगरवार, टिकुरी, बिहारा, अंबर मारवार ढोडी किचवारिया होते हुए पुनः मंदिर परिसर में पहुंची। आयोजन समिति के अनुसार, कलश यात्रा के साथ ही दो दिनों तक विध्वान से पूजा-पाठ और धार्मिक अनुष्ठान संपन्न होंगे। 19 अप्रैल को दोपहर 3 बजे पुराने लंका आश्रम के स्वामी जी का आगमन होगा, जिनके सांनिध्य में विशेष पूजा और प्रवचन आयोजित किए जाएंगे। कार्यक्रम का समापन 21 अप्रैल को भव्य भंडारे के साथ होगा, जिसमें क्षेत्र के बड़ी संख्या में श्रद्धालुओं के शामिल होने की उम्मीद है। आयोजन को लेकर ग्रामीणों में खासा उत्साह देखा जा रहा है और सभी तैयारियां लगभग पूरी कर ली गई हैं।

## थाना प्रभारी ने डीजे एवं पैलेस संचालकों की ली बैठक

नवभारत न्यूज  
कोठी 18 अप्रैल, स्थानीय डीजे एवं पैलेस संचालकों को कोठी थाना प्रभारी संतोष तिवारी ने थाना परिसर में आमंत्रित कर सभी को कोलाहल अधिनियम की जानकारी प्रदान की और सभी को नियमों को पालन करने के लिए आवश्यक रूप से निर्देश दिया। थाना परिसर में बैठक का आयोजन कर थाना प्रभारी ने दो दूक शब्दों में कहा कि सुरक्षा की दृष्टि से अपने प्रतिष्ठानों एवं



शब्दों के धरो पर निश्चित रूप से सीसीटीवी कैमरे लगवाए और डीजे संचालक समय को पाबंदी का विशेष ध्यान रखते हुए अश्लील गानों से दूर रहकर डीजे का उपयोग कर नियम की अवहेलना करने वालों पर सख्त कार्रवाई की जाएगी इस दौरान कोठी व्यापारी संघ के अध्यक्ष राम जी गुप्ता दिन सहायक संस्था के अध्यक्ष दयाशंकर मिश्रीलिया पोषुष अग्रवाल मनु गुप्ता एवं पत्रकार बृजेश गंग सोनु सहित अन्य डीजे एवं पैलेस संचालक मौजूद रहे।

## सदगुरु पब्लिक स्कूल के विद्यार्थियों ने बोर्ड परीक्षा में रचा उत्कृष्ट कीर्तिमान

नवभारत न्यूज  
चित्रकूट 18 अप्रैल, परम पूज्य गुरुदेव श्री रणछोड़दास जी महाराज की पावन प्रेरणा से सदगुरु शिक्षा समिति जानकीकुंड के अंतर्गत संचालित सीबीएसई मान्यता प्राप्त सदगुरु पब्लिक हायर सेकेंडरी स्कूल के विद्यार्थियों ने शैक्षणिक साल 2025-26 की कक्षा 10वीं बोर्ड परीक्षा में शानदार प्रदर्शन करते हुए विद्यालय का नाम गौरवान्वित किया है। इस वर्ष कुल 138 छात्र-छात्राएं



परीक्षा में सम्मिलित हुए, जिनमें से 93 विद्यार्थियों ने प्रथम श्रेणी, 37 विद्यार्थियों ने द्वितीय श्रेणी तथा 6 विद्यार्थियों ने तृतीय श्रेणी में सफलता प्राप्त कर उत्कृष्ट परिणाम प्रस्तुत किया। विद्यालय के मेधावी विद्यार्थियों ने उच्च अंक प्राप्त कर अपनी प्रतिभा का परिचय दिया। कक्षा में प्रथम स्थान आरिफ अली पुत्र श्री शहमत खान ने 96 प्रतिशत अंक प्राप्त कर हासिल किया। द्वितीय स्थान पर आशुतोष तिवारी पुत्र श्री शिव सलोने तिवारी 95.4 प्रतिशत अंकों के साथ रहे। शची मिश्रा पुत्री

93.8 प्रतिशत अंक प्राप्त कर अर्जित किया। इस वर्ष की एक विशेष उपलब्धि के रूप में विद्यालय के दो विद्यार्थियों ने पूर्णांक प्राप्त कर नया कीर्तिमान स्थापित किया है। तनिक गुप्ता ने आईटी विषय में 100 में से 100 अंक प्राप्त किए, वहीं श्लोक शर्मा ने स्टैंडर्ड गणित विषय में 100 में से 100 अंक अर्जित कर विद्यालय का मान बढ़ाया। इस गौरवपूर्ण उपलब्धि पर सदगुरु शिक्षा समिति की अध्यक्ष श्रीमती उषा बी. जैन एवं प्रबंध ट्रस्टी डॉ. उल्लेख जैन ने समस्त विद्यार्थियों, उनके अभिभावकों एवं विद्यालय परिवार को हार्दिक बधाई दी। उन्होंने कहा कि यह सफलता विद्यार्थियों की मेहनत, शिक्षकों के मार्गदर्शन एवं अभिभावकों के सहयोग का परिणाम है। साथ ही उन्होंने सभी विद्यार्थियों के उज्वल भविष्य की कामना करते हुए निरंतर प्रगति के लिए प्रेरित किया एवं प्राचार्य राकेश तिवारी एवं उप प्राचार्य अर्जुन भटनागर सह सभी शिक्षकों को उनके मार्गदर्शन के लिए धन्यवाद ज्ञापित किया।